

राज्यातील विविध जिल्ह्यातील पुर  
परिस्थितीमुळे बाधित झालेल्या नागरिकांना  
विशेष दराने मदत देण्याबाबत ..

महाराष्ट्र शासन  
महसूल व वन विभाग  
शासन निर्णय क्रमांक : सीएलएस-२०१९/प्र.क्र.१५७/म-३  
हुतात्मा राजगुरु चौक, मादाम कामा मार्ग,  
मंत्रालय, मुंबई - ४०० ०३२  
तारीख:- ३ ऑक्टोबर, २०१९

- संदर्भ:** १) शासन निर्णय, महसूल व वन विभाग, क्रमांक: सीएलएस-२०१९/ प्र.क्र.१५७/ म-३,  
दिनांक ०८/०८/२०१९, दिनांक १२/०८/२०१९ व दिनांक ११/०९/२०१९.  
२) महसूल व वन विभाग, क्रमांक: सीएलएस-२०१९/ प्र.क्र.१५७/ म-३,  
दिनांक ३०/०९/२०१९ चे पत्र.  
३) विभागीय आयुक्त, अमरावती यांचे क्र. लेखामेळ/आरसीएन-२/२२४५२१९४/उप.प्र  
(Partly)/२०१९-२०/२०१९/४४६, दि. १९/९/२०१९ चे पत्र.

**प्रस्तावना :**

राज्यातील विविध जिल्ह्यातील शहरी व ग्रामीण भागामध्ये दिनांक २६.७.२०१९ रोजी व त्यानंतर झालेल्या अतिवृष्टीमुळे पुराचे पाणी शहरी व ग्रामीण भागामध्ये पसरले. या पुर परिस्थितीमुळे बाधित झालेल्या कुटुंबियांना मदत देण्यासंदर्भात दिनांक ३०.७.२०१९ व दिनांक ७.८.२०१९ रोजी मंत्रिमंडळ बैठकीत पुर परिस्थितीमुळे बाधित झालेल्या नागरिकांना विशेष दराने मदत देण्याचा निर्णय घेण्यात आला. तसेच दिनांक ११/०९/२०१९ च्या शासन निर्णयान्वये सप्टेंबर व ऑक्टोबर या महिन्यात झालेल्या/होणा-या अतिवृष्टी व महापुरामुळे आपदग्रस्तांना देखील विशेष दराने मदत देण्याचा निर्णय घेण्यात आला आहे. त्यास अनुसरून, संदर्भ क्र.२ अन्वये विभागीय आयुक्त, अमरावती यांनी दिनांक ०४/०९/२०१९ रोजी झालेल्या अतिवृष्टी व पूरपरिस्थितीमुळे मोर्शी शहरातील बाधित कुटुंबियांसाठी सानुग्रह अनुदान वाटपासाठी रु. ९४,००,०००/- (अक्षरी रूपये चौ-याण्णव लक्ष फक्त) निधीची मागणी केलेली आहे. त्यानुसार विभागीय आयुक्त, अमरावती यांना रु. ९४,००,०००/- (अक्षरी रूपये चौ-याण्णव लक्ष फक्त) इतका निधी वितरीत करण्याची बाब शासनाच्या विचाराधीन होती.

**शासन निर्णय :**

दिनांक २६.७.२०१९ रोजी व त्यानंतर राज्यात विविध जिल्ह्यात निर्माण झालेल्या पुरपरिस्थितीमुळे घरात पाणी शिरल्यामुळे झालेल्या नुकसानीसाठी राज्य आपत्ती प्रतिसाद निधी (SDRF) व राज्य शासनाकडून वाढीव मदत अनुज्ञेय करून एकूण मदत देण्यास प्राप्त झालेल्या शासन मान्यतेनुसार, विभागीय आयुक्त, अमरावती यांनी मागणी केलेला पुढील तक्त्यात नमूद केलेला निधी वितरीत करण्यास शासनाची मान्यता देण्यात येत आहे.

अ.क्र.	नियंत्रक अधिकारी	जिल्हा	०२, पूर, चक्रीवादळे, इत्यादी, १०१ अनुग्रह सहाय्य (९२) राज्य आपत्ती प्रतिसाद निधीच्या मानकाव्यतिरिक्त खर्च, (९२)(०१) रोख भत्ता, मृत व्यक्तींच्या कुटुंबीयांना सहाय्य व जखमींना मदत (अनिवार्य), ३१ सहाय्यक अनुदाने (वेतनेतर) (२२४५ २१९४) (रक्कम रुपयात)
१	२	३	४
१	विभागीय आयुक्त, अमरावती	अमरावती (मोर्शी)	९४,००,०००/-
		एकूण	९४,००,०००/-

उपरोक्त दराने देण्यात येणारी अतिरिक्त मदत ही केवळ याच घटनांसाठी मर्यादित राहिल. ही बाब अन्य प्रकरणी पुर्वोदाहरण म्हणून समजण्यात येऊ नये. तसेच प्रस्तुत निधी वितरीत करतांना संदर्भाधीन दि.८/८/२०१९ व ११/०९/२०१९ रोजीच्या शासन निर्णयामधील अटी व शर्तीची पूर्तता करण्यात यावी.

२. राज्य शासनाकडून द्यावयाच्या वाढीव मदतीसाठी होणारा खर्च प्रधान लेखाशीर्ष- २२४५- नैसर्गिक आपत्तीच्या निवारणासाठी अर्थसहाय, ०२ पुर चक्रीवादळे इत्यादी, १०१, अनुग्रह सहाय्य , (९२) राज्य आपत्ती प्रतिसाद निधीच्या मानकाव्यतिरिक्त खर्च, (९२) (०१) रोख भत्ता मृत व्यक्तींच्या कुटुंबीयांना सहाय्य व जखमींना मदत, ३१ सहाय्यक अनुदाने (२२४५ २१९४) या लेखाशीर्षाखाली भागविण्यात यावा. या लेखाशीर्षाखाली वरील विवरणपत्रामध्ये दर्शविल्यानुसार निधी जिल्ह्यांना विभागीय आयुक्तांमार्फत उपलब्ध करून देण्यात येत आहे. कक्ष अधिकारी (म-११) यांनी सदर निधी अर्थसंकल्पीय वितरण प्रणालीवर वितरीत करावा.

३. सदर निधी प्राप्त झाल्याबरोबर बाधित कुटुंबांना तात्काळ वितरीत करण्यात यावा. सदर निधी ज्या प्रयोजनासाठी वर्ग करण्यात आला आहे त्याच प्रयोजनासाठी त्याचा वापर होत आहे याची विभागीय आयुक्त यांनी खातरजमा करावी. निधी वाटपाचे लेखे, अभिलेखे, नोंदवह्या विहित कार्यपद्धतीनुसार अनुदान आहरीत व वितरीत होणाऱ्या कार्यालयाच्या स्तरावर अद्ययावत ठेवण्यात याव्यात. झालेल्या खर्चाची महालेखापाल कार्यालयात नोंदविण्यात आलेल्या खर्चाशी पडताळणी करून त्याबाबतची उपयोगिता प्रमाणपत्र या विभागाकडे तात्काळ सादर करण्यात यावी. कोणत्याही

परिस्थितीत मंजूर निधीच्या मर्यादेपक्षा जास्त खर्च होणार नाही याची दक्षता घेण्यात यावी. वितरीत अनुदानातून जर काही रक्कम खर्ची पडणार नसेल तर ती विहित वेळेत शासनास प्रत्यार्पित करावी.

४. सध्या राज्य विधानसभा निवडणूकीबाबत राज्यात आचारसंहिता लागू करण्यात आलेली असल्याने प्रस्तुत बाबीकरीता केंद्रीय निवडणूक आयोगाने मान्यता दिलेली आहे. सदर बाब दिनांक ३०/९/२०१९ रोजीच्या पत्रान्वये सर्व विभागाय आयुक्त आणि जिल्हाधिकारी यांच्या निदर्शनास आणून देण्यात आली असून निधी वाटप करतांना याची दक्षता घेण्याबाबतच्या सूचनाही देण्यात आलेल्या आहेत. तरी, निधी वाटप करताना आचारसंहितेचा भंग होणार नाही याची खबरदारी घेण्यात यावी.

५. विभागीय आयुक्त, अमरावती यांनी संबंधितांना निधी वितरीत केल्यानंतर एकूण वितरीत निधीच्या ७५ टक्के रकमेची उपयोगिता प्रमाणपत्रे प्राप्त झाल्यानंतरच यापूढील निधी मागणीबाबत कार्यवाही करावी.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९१००३१४५१०४१९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सु.ह.उमराणीकर)

उपसचिव, महाराष्ट्र शासन

प्रति,

१. अपर मुख्य सचिव ( वित्त), मंत्रालय, मुंबई,
२. विभागीय आयुक्त, अमरावती
३. जिल्हाधिकारी, अमरावती
४. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,
५. महालेखापाल (लेखा परिक्षा) १/२, महाराष्ट्र, मुंबई/नागपूर,
६. संचालक, लेखा व कोषागारे, मुंबई
७. जिल्हा कोषागार अधिकारी, अमरावती
८. वित्तिय सल्लागार व सहसचिव, मदत व पुनर्वसन प्रभाग, मंत्रालय, मुंबई
९. कार्यासन अधिकारी (म-११/म-३), मदत व पुनर्वसन प्रभाग, मंत्रालय, मुंबई
१०. वित्त विभाग (कार्यासन व्यय-९/अर्थ-६), मंत्रालय, मुंबई
११. निवड नस्ती (कार्यासन/ म-३)